



तो क्या मैं खुद बाहर बैठ जाऊं  
- के एल राहुल

भारतीय बल्लेबाज, कोहली से पारी का आगाज करने के सवाल पर।



आज का खिलाड़ी

हरमनप्रीत कौर

राष्ट्रदूत कोटा, 10 सितम्बर, 2022 5



भारतीय महिला क्रिकेट टीम के लिए करीबी मैच को अंजाम तक पहुंचाना हमेशा चिंता का विषय रहा है और कप्तान हरमनप्रीत कौर का मानना है कि इस समस्या का समाधान बल्लेबाजी क्रम में सही संतुलन हासिल करना है। हरमनप्रीत ने कहा, "हम इस पर काम कर रहे हैं। मुझे पता है कि ये

चीजें हमें लंबे समय से परेशान कर रही हैं। हमें थोड़ा धैर्य दिखाने की जरूरत है और थोड़े समय के बाद हमें परिणाम भी मिलने शुरू हो जाएंगे।" उन्होंने कहा, "इसलिए इस बार हमने टीम में दो और बल्लेबाजों डायलन हेमलता और केपी नवगिरे को शामिल किया है।

क्या आप जानते हैं? ... क्रिकेट इतिहास के 1877 में सबसे पहले टेस्ट में खेलने वाले एडवर्ड ग्रेगरी, उनके पुत्र सिड ग्रेगरी और उनके भतीजे जैक ग्रेगरी ने अपने टेस्ट जीवन की शुरुआत शून्य (0) से की।

# डायमंड ट्रॉफी जीतने वाले पहले भारतीय बने नीरज



ज्यूरिख, 9 सितंबर टोक्यो ओलंपिक गोल्ड मेडलिट्टर नीरज चोपड़ा ने एक और ऐतिहासिक कीर्तिमान रचते हुए ज्यूरिख में डायमंड लीग फाइनल का जेवेलिन श्रो खिताब अपने नाम किया। नीरज ने गुरुवार को अपने दूसरे प्रयास में 88.44 मीटर की दूरी पर भाला फेंका जो उन्हें जीत दिलाने के लिए काफी था। विश्व चैंपियनशिप के रजत पदक विजेता को अन्य पांच प्रतिभागियों से कोई मुकाबला देखने को नहीं मिला और नीरज ने आसानी से डायमंड लीग फाइनल में पहला स्थान हासिल किया।

नीरज ने अपने दूसरे प्रयास में 88.44 मीटर के शो के बाद तीसरे प्रयास में 88.11 मीटर का श्रेष्ठ प्रयास किया। नीरज का पांचवां प्रयास 87 मीटर था जबकि उनका अंतिम प्रयास 83.6 मीटर था। चेक गणराज्य के जाकुब वाडलेक ने 86.94 मीटर के सर्वश्रेष्ठ प्रयास के साथ दूसरा स्थान हासिल किया। इससे पहले, चोपड़ा ने लीग के बाद शानदार वापसी करते हुए डायमंड लीग शृंखला का लुसाने चरण जीतकर दो दिवसीय फाइनल के लिए क्वालीफाई किया था।

फाइनल को विजय के साथ नीरज डायमंड लीग ट्रॉफी जीतने वाले पहले भारतीय बन गए। जुलाई में अमेरिका में विश्व चैंपियनशिप में रजत जीतने वाले प्रदर्शन के दौरान उनकी कमर में चोट के कारण वह बर्मिंघम राष्ट्रमंडल खेलों (28 जुलाई से 8 अगस्त) में हिस्सा नहीं ले सके थे। 24 वर्षीय भारतीय सुपरस्टार ने वापसी के तुरंत बाद अपनी उपस्थिति दर्ज करवाई और 26 जुलाई को लुसाने में 89.08 मीटर के प्रयास से पहला स्थान हासिल किया।

डायमंड लीग में चैंपियनशिप-शैली के मांडल का अनुसरण करते हुए 32 डायमंड डिस्प्लिन शामिल हैं। एथलीट अपने संबंधित खेलों के फाइनल के लिए अर्हता प्राप्त करने के लिए 13-चरण के आयोजन में अंक अर्जित करते हैं।

# टी-20 विश्वकप में हेडन होंगे पाकिस्तान टीम के मेंटर

लाहौर, 9 सितंबर। आस्ट्रेलिया के दिग्गज बल्लेबाज मैथ्यू हेडन आईसीसी टी-20 विश्वकप में लगातार दूसरी बार पाकिस्तान क्रिकेट टीम के मेंटर की भूमिका निभायेंगे। हेडन इससे पहले 2021 में संयुक्त अरब अमीरात में हुए टी20 विश्व कप में भी पाकिस्तान के मेंटर की भूमिका निभा चुके हैं, जहां पाक टीम ने सेमीफाइनल तक का सफर किया था।

पाकिस्तानी क्रिकेट बोर्ड ने शुक्रवार को एक बयान जारी कर कहा, टीम में हेडन को मेंटर के तौर पर बरकरार रखने का फैसला किया गया है। उन्होंने आईसीसी टी-20 विश्वकप 2021 में भारत,

न्यूजीलैंड, अफगानिस्तान, स्कॉटलैंड और नामीबिया के खिलाफ जीत अर्जित करके पाकिस्तान को सेमीफाइनल तक पहुंचाने में प्रभावी भूमिका अदा की थी। हेडन 15 अक्टूबर को ब्रिस्बेन में पाकिस्तानी टीम से जुड़ेंगे। इसी दिन पाक टीम फ्राइडे टच से बांग्लादेश और मेजबान न्यूजीलैंड के खिलाफ टी-20 सीरीज खेल कर ब्रिस्बेन पहुंचेंगे। हेडन ने कहा आस्ट्रेलिया में होने वाले टी-20 विश्व कप टूर्नामेंट में पाकिस्तानी स्कावड में दोबारा नियुक्त होने को लेकर मैं बेहद उत्साहित हूँ। फिर से संस्कृति में शामिल होने और एक राष्ट्र, एक जुनून की भावना को

महसूस करने का इंतजार नहीं कर सकता। मैंने टी-20 एशिया कप में पाकिस्तानी टीम के लाजवाब प्रदर्शन को देखा कि किस तरह से टीम ने रिविगर को भारत पर शानदार जीत हासिल की। उन्होंने कहा मुझे लगता है कि पाकिस्तान टीम आस्ट्रेलिया में अपना बेहतरीन प्रदर्शन जारी रखेगी। गेंद और बल्ले से आस्ट्रेलिया की परिस्थितियाँ वास्तव में टीम के अनुकूल होंगी। मुझे यकीन है कि टीम पिछले साल यूएई में किये गये प्रदर्शन को बरकारार रखेगी। विश्वकप से पहले बाबर आजम की टीम इंग्लैंड और अफगानिस्तान के खिलाफ दो वार्म अप मैच खेलेगी।

# कोहली की विराट पारी के पाक खिलाड़ी भी हुये मुरीद

दुबई, 9 सितंबर। एशिया कप के सुपर-4 मैच में विराट कोहली के 1020 दिनों के बाद शतक बनाने पर न सिर्फ भारतीय प्रशंसकों ने, बल्कि पाकिस्तानी खिलाड़ियों ने भी उनके फॉर्म में लौटने की प्रशंसा की है। पाकिस्तान के तेज गेंदबाज हसन अली और मोहम्मद आमिर ने ट्विटर पर कोहली को टी20 अंतरराष्ट्रीय में पहले और अंतरराष्ट्रीय क्रिकेट में 71वें शतक के लिए बधाई दी है।

हसन ने ट्वीट किया, महान क्रिकेटर विराट कोहली फिर से लौट आये हैं। आमिर ने बधाई देते हुए कहा, आखिरकार इंतजार खत्म हुआ। किंग कोहली का शानदार शतक! 1020 दिन के अंतराल के बाद आये इस शतक से पहले कोहली खाबर फॉर्म में जूझ रहे थे और और कुछ क्रिकेट विशेषज्ञों ने भारत की टी20 टीम में उनकी जगह पर सवाल उठाने शुरू कर दिये थे। वर्ष 1983 के विश्व कप विजेता कप्तान कपिल देव ने यहां तक कहा कि अगर रविचंद्रन अश्विन जैसा गेंदबाज टीम से बाहर हो सकता है, तो कोहली को भी उनके खराब फॉर्म के कारण टीम से बाहर कर दिया जाना चाहिए। पाकिस्तान के पूर्व विकेटकीपर एव बल्लेबाज कामरान अकमल ने ट्वीट किया, फॉर्म अस्थायी है, क्लास स्थायी है। कोहली को खेलते हुए देखना हमेशा अच्छा लगता है। आप लाजवाब हैं, आप किंग के असली बड़ाशाह हैं।

पाकिस्तान के हरफनमौला इम्रद वसीम ने कोहली को विश्व का सर्वश्रेष्ठ खिलाड़ी बताते हुए कहा, विश्व का सबसे अच्छा खिलाड़ी फिर से रंगत में लौट आया है, विराट कोहली सर्वकालिक सर्वश्रेष्ठ हैं। कोहली ने गुरुवार को अपने पहले टी20 शतक का श्रेय अपनी अनुष्का शर्मा और वेटी वाभिका को दिया। कोहली का यह शतक खास था क्योंकि यह तीन साल के अंतराल के बाद उनके बल्ले से निकला। कोहली ने 6 गेंदों पर 122 रन की पारी में 12 चौकों और छह छक्के लगाये, जिसकी बद्दौलत भारत ने अफगानिस्तान के लिए 213 रनों का विशाल लक्ष्य दिया और 101 से मैच जीता। धुवनेश्वर कुमार ने भी पिछले दो मैचों में खराब प्रदर्शन के बाद इस मैच में चार रन के बदले पांच विकेट लेकर अफगानिस्तान को पीछे धकेल दिया।

कोहली ने कहा कि पिछले डार्ड साल में वक्त ने उन्हें बहुत कुछ सिखाया जिससे उन्होंने बहुत सी चीजों को परिप्रेक्ष्य में रखा। कोहली ने चीजों को परिप्रेक्ष्य में रखने का श्रेय अनुष्का शर्मा को दिया। उन्होंने कहा कि वह थोड़ा चौक गए क्योंकि उन्हें टी20 मैच में शतक बनाने की उम्मीद बहुत कम थी। कोहली का यह 71वां अंतरराष्ट्रीय शतक है, जिससे उन्होंने आस्ट्रेलिया के रिकी पॉटिंग के रिकॉर्ड को बराबरी की। पूर्व कप्तान ने हालांकि पॉटिंग की तुलना में कम पारियाँ खेल कर यह मौल का पत्थर हासिल किया है। वह कोहली शतकों के मामले में सिर्फ मास्टर ब्लास्टर सचिन तेंदुलकर (100) से पीछे है।

# मेरी तकनीक वही है, लेकिन मेरे दिमाग में क्या चल रहा है यह समझा नहीं पाया : विराट कोहली

दुबई, 9 सितंबर। विराट कोहली ने पिछले तीन वर्षों में स्वयं को काफी बदला है और इसकी बानगी तब देखने को मिली जब उन्होंने अपना बहुप्रतीक्षित 71वां अंतरराष्ट्रीय शतक जमाने के बाद मुस्कान बिखेरी और शादी की अपनी अंगूठी को चूमा। कोहली को अपने अंतरराष्ट्रीय शतक के लिए 1020 दिन तक इंतजार करना पड़ा। भारतीय क्रिकेट प्रेमियों के लिए भी यह बहुत लंबा इंतजार था। एक बार जब उन्होंने यह इंतजार समाप्त किया तो राहत की सांस ली। उन्होंने पहले की तरह जोश में इसका जश्न नहीं मनाया।

अफगानिस्तान के खिलाफ एशिया कप मैच में शतक जड़ने के बाद कोहली ने मुस्कुराते हुए कहा, " पिछले डार्ड साल ने मुझे बहुत कुछ सिखाया है। मैं एक महीने में 34 साल का हो जाऊंगा और मुझे

नहीं प राहा था।" कोहली ने कहा, " आखिर में एक व्यक्ति के रूप में आप जानते हैं कि आप किस स्थिति में हैं। लोगों की अपनी राय होगी लेकिन उनको यह अहसास नहीं हो सकता कि आप कैसा महसूस कर रहे हैं।"

इंग्लैंड में शनिवार को शुरु होगा क्रिकेट लंदन, 9 सितंबर। इंग्लैंड और दक्षिण अफ्रीका के बीच तीसरा टेस्ट मैच शनिवार को आधिकारिक रूप से शुरू होगा। भारतीय महिला टीम और इंग्लैंड महिला टीम के बीच क्रिकेट में खेला जाने वाला पहला टी20 अंतरराष्ट्रीय भी शनिवार को ही खेला जाएगा।

# मालदीव के खिलाफ आक्रामक रवैया अपनायें लड़कियां : कोच छेत्री

काठमांडू, 9 सितंबर। सैफ महिला चैंपियनशिप के पहले मैच में पाकिस्तान को 3-0 से हराते के बाद उसाह से लभरेज भारतीय महिला टीम के मुख्य कोच सुरें छेत्री ने टीम को दस सितंबर को अपने दूसरे मैच में मालदीव के खिलाफ और अधिक आक्रामक रवैया अपनाने को कहा है। छेत्री ने विश्वास जताया कि उनकी टीम को कुछ क्षेत्रों में और अधिक कड़ी मेहनत करने की जरूरत है, जिसे वे बखूबी अंजाम दे रही हैं। उन्होंने कहा, पाकिस्तान के खिलाफ मैच में हमने विरोधी टीम को उबरने का मौका नहीं दिया लेकिन अभी भी टीम के सदस्यों को अपने प्रदर्शन में काफी कुछ सुधार करने की गुंजाइश है। हमें तेज और सटीक पास देने और फील्ड गोल करने की दिशा में काम करने की जरूरत है। अभ्यास सत्र में लड़कियों ने इन्हीं कमियों में सुधार के लिये कड़ी मेहनत की है जिसके नतीजे हमने पाकिस्तान के खिलाफ मैच जीत कर दिये हैं। छेत्री ने कहा कि मैच के दौरान अधिकतर समय फुटबाल को अपने कब्जे में रखना बेहद महत्वपूर्ण होता है।

# फुटबाल खेल के विकास के लिये प्लेटफार्म लांच

कोलकाता, 9 सितंबर। भारत में फुटबाल की सर्वोच्च नियामक संस्था अखिल भारतीय फुटबाल महासंघ (एआईएफएफ) ने खेल के चौमुखी विकास की खातिर सुझाव और रचनात्मक आलोचना आमंत्रित करते हुए एक डिजिटल प्लेटफार्म लांच किया है। महासंघ के अध्यक्ष कल्याण चौबे ने गुरुवार को पत्रकारों से कहा, हम फुटबाल की तरक्की चाहते हैं और इसके लिये हम मीडिया सहित सभी हितधारकों से अपनी कमियां जानने को आतुर हैं। हमने इसके लिये सजेशन एट द-एआईएफएफ डॉट काम' वेबसाइट बनायी है जिसमें जाकर लोग अपने सुझाव और शिकायतें हमें भेज सकते हैं। भारतीय टीम के पूर्व गोलकीपर ने

कहा कि लांच किये गये प्लेटफार्म में मिलने वाली शिकायतें और सुझाव अगर तर्कसंगत हुए तो उन पर गंभीरता से विचार कर त्वरित निर्णय लिया जायेगा। चौबे ने कहा कि एआईएफएफ के लिये पिछले 19 महीने बेहद कठिन रहे हैं। इस दौरान फेडरेशन ने मुकदमों में करीब तीन करोड़ रुपये खर्च किये जबकि 19 लाख रुपये ज्योतिषविदों को दिये गये। आखिरकार फीफा ने पिछले महीने भारतीय फुटबाल संघ पर प्रतिबंध लगाया, हालांकि 10 दिन बाद इसे हटा भी लिया। उन्होंने प्रवेश फुटबाल संघों की एकता और केन्द्र सरकार के प्रयास की सराहना की जिसके चलते फीफा को प्रतिबंध वापस लेने के लिये मजबूर होना

# आईओसी ने भारत को निलंबन की आखिरी चेतावनी दी

लुसाने, 9 सितंबर। अंतरराष्ट्रीय ओलंपिक समिति (आईओसी) के कार्यकारी बोर्ड (ईबी) ने भारतीय ओलंपिक संघ (आईओए) को ओलंपिक चार्टर के अनुसार जल्द से जल्द अपने चतुष्कोणीय चुनाव कराने की अंतिम चेतावनी जारी की। ईबी ने गुरुवार को कहा कि यदि भारत चुनाव कराने में विफल रहता है तो उसे निलंबित कर दिया जाएगा। बोर्ड ने मई 2023 में मुंबई में होने वाले आईओसी सत्र को सितंबर या अक्टूबर 2023 तक स्थगित करने का भी फैसला किया।

आईओसी ने कहा कि ईबी दिसंबर 2022 में भारतीय ओलंपिक संघ से संबंधित अपनी अगली बैठक के दौरान लिये जाने वाले निर्णयों के आधार पर तय करेगा कि 2023 में आईओसी सत्र भारत में हो या स्थानांतरित किया जाए। उल्लेखनीय है कि दिल्ली उच्च न्यायालय ने आईओए प्रमुख नरिंदर बत्रा की हॉकी इंडिया में आजीवन सदस्यता को समाप्त किया था जिसके बाद उनकी आईओए अध्यक्षता भी समाप्त हो गयी थी। न्यायालय ने बत्रा की जगह अखिल भारतीय टेनिस संघ (एआईटीए) के पूर्व प्रमुख अनिल खन्ना को आईओए का कार्यवाहक अध्यक्ष नियुक्त किया गया था। दिल्ली उच्च न्यायालय ने पिछले महीने भारतीय ओलंपिक संघ (आईओए) के मामलों को संभालने और चुनाव कराने के लिए तीन सदस्यीय प्रशासकों की समिति (सीओए) नियुक्त की थी। आईओसी ने सीओए पर अपनी प्रतिक्रिया व्यक्त करते हुए कहा, ईबी को आईओए के भीतर आवर्तक आंतरिक विवादों और शासकीय मुद्दों पर प्रकाश डालते हुए एक रिपोर्ट प्राप्त हुई। इन विवादों के कारण आईओए चतुष्कोणीय चुनावों के आयोजन में देरी हुई है जो दिसंबर 2021 में होने चाहिए थे। उल्लेखनीय है कि इसी तरह के कारणों से आईओसी द्वारा भारतीय ओलंपिक संघ को 2012 और 2014 के बीच निलंबित कर दिया गया था। आईओसी ने कहा कि वह इन आंतरिक विवादों और शासकीय समस्याओं को ध्यान में रखते हुए भारतीय ओलंपिक संघ को आखिरी चेतावनी देता है, और यदि दिसंबर 2022 में होने वाली ईबी की बैठक तक इन्हें नहीं सुलझाया गया तो भारत को निलंबित कर दिया जाएगा।

# जायसवाल और रहगणे का दोहरा शतक, पश्चिम क्षेत्र के दो विकेट पर 590 रन

चेन्नई, 9 सितंबर। भारतीय टीम में वापसी की कवायद में जुटे कप्तान अजिंक्य रहाणे और सलामी बल्लेबाज यशस्वी जायसवाल के दोहरे शतक से पश्चिम क्षेत्र ने दलीप ट्रॉफी के क्वार्टर फाइनल मुकाबले के दूसरे दिन शुक्रवार को यहां पूर्वीतंत्र क्षेत्र के खिलाफ पहली पारी में दो विकेट पर 590 रन बनाए। सलामी बल्लेबाज पृथ्वी साव ने भी शतक जड़ा।

कल बारिश के कारण सिर्फ 25 ओवर का खेल हो पाया था लेकिन आज साफ मौसम का पूरा फायदा उठाते हुए पश्चिम क्षेत्र ने 98 ओवर में 474 रन बटोरें। दिन का खेल खत्म होने पर रहगणे 264 गेंद में 18 चौकों और छह छक्कों से नाबाद 207 रन बनाकर खेल रहे थे। राहुल त्रिपाठी 25 रन बनाकर उनका साथ निभा रहे हैं। जायसवाल ने 228 जबकि पृथ्वी ने 113 रन की पारी खेली।

पश्चिम क्षेत्र की टीम जबकि विनोद विनोद खोए 116 रन से आगे खेलने उतरी। पृथ्वी ने 61 जबकि जायसवाल ने 55 रन से पारी को आगे बढ़ाया। पृथ्वी ने अधिक आक्रामक रुख अपनाया और जायसवाल के साथ मिलकर टीम का स्कोर 200 रन के पर पहुंचाया। उन्होंने इस दौरान शतक भी पूरा किया।

पृथ्वी हालांकि शतक पूरा करने के बाद जल्द ही अंकुर मलिक की गेंद पर विकेटकीपर आशीष थापा को कैच दे बैठे जिससे जायसवाल के साथ उनकी 206 रन की साझेदारी का अंत हुआ। उन्होंने 121 गेंद की अपनी पारी में 11 चौके और पांच छक्के मारे। जायसवाल और रहगणे ने इसके बाद दूसरे विकेट के लिए 333 रन की साझेदारी की और पूर्वीतंत्र के गेंदबाज फलमनजी से रन बटोरें। रोहितेन जोनाथन ने विश्वरज्जित कोथीजैम के हाथों कैच करके जायसवाल की पारी का अंत किया। उन्होंने 321 गेंद की अपनी पारी में 22 चौके और तीन छक्के मारे। रहगणे ने इसके बाद त्रिपाठी के साथ पारी को आगे बढ़ाया।

# केरल को धकेल कर सर्विसेज ने अंतिम आठ में बनायी जगह

लखनऊ, 9 सितंबर। पिछली चैंपियन सर्विसेज ने 51वीं राष्ट्रीय सीनियर पुरुष हैंडबॉल चैंपियनशिप के तीसरे दिन शुक्रवार को केरल को एक तरफ मुकाबले में 24-11 से शिकस्त देकर क्वाटरफाइनल में अपनी जगह सुरक्षित की। मेजबान उत्तर प्रदेश ने अपने अंतिम लीग मैच में उत्तराखंड को 28-9 से रौद कर प्री-क्वार्टरफाइनल में प्रवेश किया। केडी सिंह बाबू स्टेडियम पर शनिवार को प्री-क्वार्टरफाइनल में मेजबान टीम को अंतिम आठ में जगह बनाने के लिये दिल्ली की कड़ी चुनौती का सामना करना पड़ेगा। यूपी के अलावा लीग मुकाबलों में बिहार, पंजाब, रेलवे, हरियाणा, चंडीगढ़ और राजस्थान ने अपने-अपने पूल में शीर्ष पर रहते हुए प्री-क्वार्टरफाइनल में प्रवेश किया।

